



బతుకమ్మ ఆడుతున్న ఎమ్మెల్యే లక్ష్మారెడ్డి



బతుకమ్మ ఆడుతున్న మహిళలు

అంగరంగ వైభవంగా సద్దుల బతుకమ్మ వేడుకలు

- ◆ కలకల లాడిన జడ్డర్లలోని నల్లకుంట మినీ ట్యాంక్ బండ్
- ◆ మహిళలతో కలిసి బతుకమ్మ ఆడిన ఎమ్మెల్యే డాక్టర్ లక్ష్మారెడ్డి

జడ్డర్లటౌన్, అక్టోబర్ 22 : సద్దుల బతుకమ్మ సంబురాల సందర్భంగా జడ్డర్ల పట్టణ నడిబొడ్డున్న నూతనంగా నిర్మించిన మినీ ట్యాంక్ బండ్ పై ఆదివారం అంగరంగ వైభవంగా సద్దుల బతుకమ్మ సంబురాలు జరిగాయి. మున్సిపాలిటీ పరిధిలోని అన్ని వార్డుల నుంచి మహిళలు పెద్దసంఖ్యలో బతుకమ్మలతో మినీ ట్యాంక్ బండ్ వద్దకు చేరుకున్నారు. బతుకమ్మ సంబురాలలో ఎమ్మెల్యే డాక్టర్ లక్ష్మారెడ్డి పాల్గొన్నారు. మినీ ట్యాంక్ బండ్ పొడవునా ఏర్పాటు చేసిన బతుకమ్మల వద్ద మహిళలు, చిన్నారులతో కలిసి ఎమ్మెల్యే డాక్టర్ లక్ష్మారెడ్డి బతుకమ్మ ఆడారు. మొట్టమొదటి సారిగా పట్టణవాసులందరూ ఒకటే చేరి బతుకమ్మ సంబురాలు జరుపుకోవడంతో మినీ ట్యాంక్ బండ్ కళకళలాడింది. చిన్నారులు, యువతులు, మహిళలు ఆటపాటలతో ఉత్సాహభరితంగా బతుకమ్మ సంబురాలను జరుపుకున్నారు. తీర్థోక్త

పూలతో బతుకమ్మలను అలంకరించి మహిళలు ఊరేగింపుగా పటాకులు కాల్యూతూ మినీ ట్యాంక్ బండ్ పూట్ వద్దకు చేరుకొని బతుకమ్మలను నిమజ్జనం చేశారు. ఈ సందర్భంగా ఎమ్మెల్యే లక్ష్మారెడ్డి మాట్లాడుతూ పట్టణవాసులకు ఆహ్లాదం, వాకింగ్, జిమ్, తదితర సదుపాయాలను కల్పించాలనే ఉద్దేశంతో సొంత బండ్ ఐదు ఏకరాల భూమిని నల్లకుంట మినీ ట్యాంక్ బండ్ సుందరీకరణకు ఇచ్చానని చెప్పారు. మున్సిపాలిటీలో ఇప్పటికీ రూ.25కోట్లు నిధులతో పార్కులు, మినీ ట్యాంక్ బండ్ నిర్మాణం చేపట్టామన్నారు. ఇంకా రూ.50కోట్లతో మరింత పట్టణ సుందరీకరణ చేపట్టేందుకు చర్యలు తీసుకుంటామన్నారు. కార్యక్రమంలో మున్సిపల్ చైర్మన్ డోరేపల్లి లక్ష్మి, వైస్ చైర్మన్ సారిత, మున్సిపల్ కౌన్సిలర్లు, ఆర్య వైశ్య సంఘాల నాయకులు, బీఆర్ఎస్ నాయకులు, కార్యకర్తలు, మహిళలు పాల్గొన్నారు.



మినీ ట్యాంక్ బండ్ పై బతుకమ్మ సంబురాల సందడిలో మహిళలు



23వ వార్డులోని బంగారు మైసమ్మ ఆలయంలో బతుకమ్మ సంబురాలలో పాల్గొన్న మహిళలు

జడ్డర్ల స్టాంగ్ రూంకు చేరుకున్న ఈవీఎంలు

జడ్డర్ల, అక్టోబర్ 22 : అసెంబ్లీ ఎన్నికల నేపథ్యంలో ఎన్నికలకు సంబంధించిన ఈవీఎంలు శనివారం రాత్రి జడ్డర్లలోని ప్రభుత్వ డిగ్రీ కళాశాల వద్ద ఏర్పాటు చేసిన స్టాంగ్ రూంకు చేరుకున్నారు.



ఈవీఎంలను స్టాంగ్ రూంకు తీసుకెళ్తున్న సిబ్బంది

మహబూబ్ నగర్ జిల్లా ఈవీఎం గోదాం నుంచి జడ్డర్ల అసెంబ్లీ ఎన్నికలకు సంబంధించిన ఈవీఎంలను శనివారం అర్ధరాత్రి 12నుంచి 1గంట సమయంలో పోలీసు బందోబస్తుతో జడ్డర్లకు తీసుకొచ్చారు. మహబూబ్ నగర్ నుంచి వచ్చిన ఈవీఎంలను, వీవీప్యాట్లను రిటర్నింగ్ అధికారి మోహన్ రావు, ఏఆర్ఎఫ్, వివిధ రాజకీయ పార్టీల ప్రతినిధుల సమక్షంలో వాటిని జడ్డర్లలోని స్టాంగ్ రూంలలో భద్రపరిచారు. స్టాంగ్ రూంల వద్ద గట్టి బందోబస్తు ఏర్పాటు చేయడంతోపాటు సీసీ కెమెరాలను ఏర్పాటు చేశారు. కార్యక్రమంలో ఏఆర్ఎఫ్ శ్రీనివాసులు, సీనియర్ అసిస్టెంట్ రివెన్యూ, ఆర్ఎంఎస్ రాఘవేంద్ర, సలావుద్దీన్, వివిధ రాజకీయ పార్టీల ప్రతినిధులు ఉన్నారు.

క్రీడల్లో గెలుపొటములు సహజం

బాలానగర్, అక్టోబర్ 22 : క్రీడాల్లో గెలుపొటములు సహజంగా తీసుకోవాలని బీఆర్ఎస్ మండల సంయుక్త కార్యదర్శి హరికిషన్ అన్నారు. ఆదివారం మండలంలోని నందారంలో నిర్వహించిన వాలిబాల్ టోర్నీ మెంట్ ముగింపు సమావేశానికి ఆయన హాజరై మాట్లాడారు. యువతకు క్రీడలపై ఆసక్తిని పెంచేందుకు ప్రభుత్వం ప్రోత్సాహిస్తోందని తెలిపారు. అంతకుముందు మొదటి జట్టు విజేతకు హారిసింగ్ నాయక్ రూ.5వేలు, రెండో జట్టు విజేతకు సర్పంచ్ నిర్మలా రూ.2,500 నగదును అందజేశారు. కార్యక్రమంలో ఉపసర్పంచ్ సత్యనారాయణ, నాయకులు ఉన్నారు.

నీటి గుంతలో పడి వ్యక్తి మృతి

నవాబ్ పేట, అక్టోబర్ 22 : మండలంలోని కారూర్ వాగులోని నీటి గుంతలో పడి రాజాపూర్ మండలం తిర్తిలాపూర్ గ్రామానికి చెందిన ఎండ్ల మహబూబ్ (52) మృతి చెందినట్లు ఎస్సై పురుషోత్తం తెలిపారు. మహబూబ్ సమాసాలు అమ్ముకుంటూ జీవనం సాగిస్తున్నాడు. కాగా గత 14వ తేదీన సమాసాలు అమ్ముకునేందుకు తిర్తిలాపూర్ నుంచి కారూర్ గ్రామానికి వెళ్తుండగా వాగు దాటి క్రమంలో నీటి గుంతలో మునిగి మృతి చెందినట్లు ఎస్సై తెలిపారు. కాగా ఆదివారం మహబూబ్ కుళ్లిన మృతదేహాన్ని గుర్తించినట్లు తెలిపారు. మృతదేహ భార్య సలీమాబేగం ఫిర్యాదు మేరకు కేసు నమోదు చేసి దర్యాప్తు జరుపుతున్నట్లు ఎస్సై పేర్కొన్నారు.

దుర్గాదేవిగా అమ్మవారు

◆ వైభవంగా దేవీ శరన్నవరాత్రి ఉత్సవాలు



జడ్డర్లటౌన్ : సంతోషిమత ఆలయంలో పూజలు చేస్తున్న భక్తులు

జడ్డర్ల/జడ్డర్లటౌన్, అక్టోబర్ 22 : దసరా పండుగను పురస్కరించుకొని దేవీ శరన్నవరాత్రి ఉత్సవాలను పట్టణ ప్రజలు ఘనంగా జరుపుకుంటున్నారు. ఆదివారం అమ్మవారు దుర్గామాతగా భక్తులకు దర్శనమిచ్చారు. జడ్డర్ల మండలంతో పాటు మున్సిపాలిటీలో మండలపాలను ఏర్పాటు చేసిన అమ్మవారి ప్రతిమలను ప్రతిష్ఠించారు. బూరెడ్డిపల్లి గ్రామంలో ప్రజలు దుర్గామాత అమ్మవారికి ప్రత్యేక పూజలు నిర్వహించారు. జడ్డర్లలోని సాయి నగర్ కాలనీలోని సకలదేవతల ఆలయంలో వద్ద ఏర్పాటు చేసిన అమ్మవారు ఆదివారం దుర్గామాతగా దర్శనమిచ్చారు. ఈ సందర్భంగా అమ్మవారికి పదివేల నిమ్మకాయలతో అమ్మవారిని అలంకరించి విశేష పూజాకార్యక్రమాలు నిర్వహించారు. అదేవిధంగా ఆదివారం జడ్డర్ల పట్టణంలోని పలు ఆలయాలలో అమ్మవారిని వివిధ రూపాల్లో అలంకరించి ప్రత్యేక పూజలు చేశారు. స్థానిక వాసవీకన్యకాపరమేశ్వరి ఆలయంలో ఆర్యవైశ్య యువజన సంఘం ఆధ్వర్యంలో అమ్మవారిని మహిషాసురమర్ధిని మాత రూపంలో అలంకరించి ప్రత్యేక పూజలు చేశారు. విద్యానగర్ కాలనీలోని సంతోషిమాత ఆలయంలో దుర్గాదేవిగా అమ్మవారు దర్శనమిచ్చారు. అలాగే పాతబజార్ హనుమాన్ దేవాలయం, చౌసానిగోల్ కాలనీ, వెంకటేశ్వరకాలనీ, గౌరిశంకరకాలనీ, చైతన్యనగర్ బంగారు మైసమ్మ ఆలయం, సాయి నగర్ సకలదేవతల ఆలయంలో అమ్మవారిని వివిధ

రూపాల్లో అలంకరించి ప్రత్యేక పూజలు చేశారు. కార్యక్రమంలో మాజీ సర్పంచ్ శివరాంరెడ్డి, నర్సమ్మ, సకలదేవతల ఆలయ ధర్మకర్త పాలాది రమేష్, నవీన్, జయమ్మ, శ్యామ్, యాదమ్మ, శ్రీలక్ష్మి, సుప్ప, అక్షయ, వైష్ణవి, శ్రీనివాసులు, రాఘవేంద్ర పాల్గొన్నారు.

రాజాపూర్ లో..

రాజాపూర్, అక్టోబర్ 22 : మండలంలోని తిర్తిలాపూర్ లోని భ్రమారాంబ మల్లికార్జున స్వామి ఆలయంలో అమ్మవారికి శాశాంభరి రూపంలో అలంకరించి ప్రత్యేక పూజలు చేశారు. అనంతరం వేదపండితులు సర్వోపాధ్యాయులు, రాంమూర్తి ఆధ్వర్యంలో భక్తిశ్రద్ధలతో చండీ హోమం నిర్వహించారు. కార్యక్రమంలో డి.సి.ఎం ఎన్ జిల్లా చైర్మన్ ప్రభాకర్ రెడ్డి, సర్పంచ్ మహేశ్వర్, ఏఎంసీ డైరెక్టర్ మోహన్ రెడ్డి, గ్రామాధ్యక్షుడు పుల్లారెడ్డి, భీమయ్య, వినోద్ రెడ్డి, కృష్ణారెడ్డి, ప్రవీణ్ ఉన్నారు.



జడ్డర్ల : సకలదేవత ఆలయంలో..

ఆర్థిక సాయం అందజేత

బాలానగర్, అక్టోబర్ 22 : మండలంలోని అమ్మపల్లి గ్రామానికి చెందిన వినోద్ రోడ్డు ప్రమాదంలో గాయపడి చికిత్స పొందుతున్నాడు. విషయం తెలుసుకున్న వైస్ ఎంపీపీ వెంకటాచారి,

ఉప సర్పంచ్ గిరధర్ రావు, బీఆర్ఎస్ నాయకుడు గణేశ్ గౌడ్ ఆదివారం బాధిత కుటుంబానికి రూ.5వేల చొప్పున మొత్తం రూ.15వేలు మండల కేంద్రంలో వినోద్ తండ్రి సాయిలకు అందజేశారు. కార్యక్రమంలో బీఆర్ఎస్ నాయకులు శ్రీకాంత్, ప్రేమ్, గణేశ్ గౌడ్ పాల్గొన్నారు.

మృతురాలి కుటుంబాన్ని పరామర్శ

కొత్తకోట, అక్టోబర్ 22 : మండల పరిధిలోని కని మెట్ట గ్రామానికి చెందిన సీనియర్ పాత్రికేయుడు మద్దాలి వెంకటేశ్వర్ రావు తల్లి కళావతమ్మ ఇటీవల మృతి చెందింది. మృతురాలి కుటుంబాన్ని మంత్రి శ్రీనివాస్ గౌడ్, ఎమ్మెల్యే ఆల వెంకటేశ్వర్ రెడ్డి, మాజీ ఎమ్మెల్యే రావుల చంద్రశేఖర్ రెడ్డి పరామర్శించారు. ఆమె చింతపటానికి పూలమాల వేసి నివాళులర్పించారు. వారి వెంట జెడ్పీ వైస్ చైర్మన్ వామన్ గౌడ్, మాజీ వైస్ ఎంపీపీ గుంతమల్లేష్, కోటేశ్వర్ రెడ్డి, పరమేశ్ పాల్గొన్నారు.

బూర్గుపల్లిలో మద్యం పట్టివేత

జడ్డర్లటౌన్, అక్టోబర్ 22 : మండలంలోని బూర్గుపల్లిలో ఆదివారం ఓ బెల్టు దుకాణం లో అక్రమంగా మద్యం నిల్వ ఉన్నట్లు సమాచారం తెలుసుకున్న జడ్డర్ల పోలీసులు తనిఖీ నిర్వహించారు. బెల్టు దుకాణంలో నిల్వ ఉన్న 7 బీరు బాటిళ్లు, 7 విస్కీ క్యాన్లర్స్ మద్యం బాటిళ్లను గుర్తించి వాటిని స్వాధీనం చేసుకున్నారు. దుకాణంలో మద్యం నిల్వ చేసిన దుకాణ యాజమాని పై కేసు నమోదు చేసి దర్యాప్తు చేస్తున్నట్లు సీబి రమేశ్ బాబు తెలిపారు. ఎలాంటి అనుమతులు లేకుండా దుకాణాల్లో మద్యం నిల్వలు, విక్రయాలు జరిపితే చర్యలు తీసుకుంటామని హెచ్చరించారు.

కరాట్ బెల్ట్ టెస్టులో విద్యార్థుల ప్రతిభ

జడ్డర్లటౌన్, అక్టోబర్ 22 : వీఐపీ అకాడమీ ఆధ్వర్యంలో ఆదివారం జడ్డర్లలో కరాట్ విద్యార్థులకు బెల్ట్ టెస్టును నిర్వహించారు. ఈ సందర్భంగా కరాట్ పరీక్ష పోటీల్లో పాల్గొన్న విద్యార్థులు కరాట్ విన్యాసాలను ప్రదర్శించి ప్రతిభ చాటుకున్నారు. కటాన్, మైరింగ్ తదితర విభాగాల్లో ప్రతిభ కనబర్చిన విద్యార్థులకు బెల్ట్లను ప్రధానం చేశారు. కార్యక్రమంలో కౌన్సిలర్ సతీష్, కరాట్ మాస్టర్లు ఇలియాస్, అశ్వత్, రాఘవేంద్ర పాల్గొన్నారు.